

मुंबई उच्च न्यायालयाच्या विस्तार इमारतीतील खोली क्र. २० व २१ येथे नवीन कोर्ट रुम (दालनासह) तयार करण्याच्या कामाचे उर्वरित देयक अदा करणेबाबत.

महाराष्ट्र शासन
विधी व न्याय विभाग
शासन निर्णय क्रमांक: एचसीटी-२०१२/४९९/(७७)/का.चार
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
तारीख: २७ ऑगस्ट, २०१३

संदर्भ :-

- १) विधी व न्याय विभाग, शासन निर्णय समक्रमांक दिनांक २८/०३/२०१३
- २) प्रबंधक (मूळ शाखा), उच्च न्यायालय, मुंबई यांचे पत्र क्र. CS/Renov./६०९०, दि. २६/०४/२०१३
- ३) विधी व न्याय विभाग, शासन ज्ञापन क्र.पापुमा १५१३/प्र.क्र. १३०/का.२३, दिनांक २२/०८/२०१३

प्रस्तावना :-

मुंबई उच्च न्यायालयाच्या विस्तार इमारतीमधील दुसऱ्या मजल्यावरील खोली क्र. २० व २१ मध्ये फेरफार करून त्याठिकाणी नवीन कोर्ट रुम (दालनासह) तयार करण्यासाठी सार्वजनिक बांधकाम विभागाच्या अंदाजपत्रकानुसार स्थापत्य कामासाठी रु. ६२,५६,६७५/- व विद्युत कामासाठी रु. २६,९२,३५४/- अशा एकूण रु. ८९,४९,०२९/- इतक्या खर्चास संदर्भ क्रमांक १ अन्वये प्रशासकीय मान्यता देण्यात आली असून सन २०१२-१३ मध्ये उपलब्ध निधीतून रु. ३८,५३,०५५/- इतका खर्च भागविण्यात आला आहे. उर्वरित रु. ५०,९५,९७४/- इतका खर्च भागविण्यासाठी अतिरिक्त निधी उपलब्ध करून देण्याचा प्रस्ताव शासनाच्या विचाराधीन होता.

शासन निर्णय :-

मुंबई उच्च न्यायालयाच्या विस्तार इमारतीमधील दुसऱ्या मजल्यावरील खोली क्र. २० व २१ मध्ये फेरफार करून त्याठिकाणी नवीन कोर्ट रुम (दालनासह) तयार करण्यासाठी संदर्भ क्र. १ वरील आदेशान्वये प्रशासकीय मान्यता प्रदान करण्यात आलेल्या एकूण रु. ८९,४९,०२९/- इतक्या रकमेपैकी उर्वरित देय स्थापत्य कामाकरिताचे रु. २४,०३,६२०/- व विद्युत कामाकरिताचे रु. २६,९२,३५४/- असे एकूण रु. ५०,९५,९७४/- (रुपये पन्नास लाख पंच्यान्नव हजार नऊशे चौऱ्यात्तर फक्त) इतका खर्च हा सन २०१३-१४ या वित्तिय वर्षात भागविण्यास शासनाची मंजूरी देण्यात येत आहे.

- २) सदर काम विहीत पद्धतीने सार्वजनिक बांधकाम विभागाकडून करून घेण्यात यावे.
- ३) याप्रित्यर्थ होणारा खर्च “ मागणी क्र.जे-१, २०१४ - न्यायदान, १०२-उच्च न्यायालये,(०२) (०१) प्रबंधक, मूळ शाखा, (२०१४ ००७४) १३ कार्यालयीन खर्च” या लेखाशीर्षाखाली खर्ची टाकण्यात यावा आणि तो संदर्भ क्र. ३ वरील ज्ञापनान्वये उपलब्ध करून देण्यात आलेल्या अनुदानातून भागविण्यात यावा. तसेच सदर ज्ञापनातील अटी व शर्तीचे पालन करण्याची दक्षता घेण्यात यावी.

४) प्रस्तुत आदेश हे वित्त विभागाचे अनौपचारिक संदर्भ क्र. ३९१/१३/व्यय-६, दि. ०२/०७/२०१३ अन्वये त्या विभागाच्या सहमतीने निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२७१२४५०५८८१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित सासुलकर)

कार्यासन अधिकारी, महाराष्ट्र शासन

प्रति,

१. महाप्रबंधक, उच्च न्यायालय, मुंबई.
२. प्रबंधक (मूळ शाखा), उच्च न्यायालय, मुंबई.
३. महालेखापाल(लेखापरीक्षा/लेखा अनुज्ञेयता), महाराष्ट्र-एक, मुंबई.
४. अधिदान व लेखा अधिकारी, मुंबई.
५. निवासी लेखा परीक्षा अधिकारी, मुंबई.
६. कार्यकारी अभियंता (स्थापत्य), इलाखा शहर विभाग, सार्वजनिक बांधकाम विभाग, मुंबई
७. कार्यकारी अभियंता (विद्युत), दक्षिण मुंबई विभाग, सार्वजनिक बांधकाम विभाग, मुंबई
८. निवड नस्ती.